

09-11-

ΕΣΠΕΡΑΣ

Άκολουθία τοῦ ἐν Άγιοις Πατρὸς ἡμῶν  
† ΝΕΚΤΑΡΙΟΥ Ἐπισκόπου Πεντα-  
πόλεως τοῦ Θαυματουργοῦ

## ΕΝ ΤΩ ΕΣΠΕΡΙΝΩ

**ΙΕΡΕΥΣ:** Εὐλογητὸς ὁ Θεὸς  
ἡμῶν, πάντοτε, νῦν, καὶ ἀεί, καὶ εἰς  
τοὺς αἰῶνας τῶν αἰώνων.

**ΑΝΑΓΝΩΣΤΗΣ:** Ἀμήν.

Δεῦτε, προσκυνήσωμεν καὶ  
προσπέσωμεν τῷ βασιλεῖ ἡμῶν  
Θεῷ.

Δεῦτε, προσκυνήσωμεν καὶ  
προσπέσωμεν Χριστῷ, τῷ βασιλεῖ  
ἡμῶν Θεῷ.

Δεῦτε, προσκυνήσωμεν καὶ  
προσπέσωμεν αὐτῷ Χριστῷ, τῷ  
βασιλεῖ καὶ Θεῷ ἡμῶν.

**Ψαλμὸς ργ' (103).**

Εὐλόγει ἡ ψυχὴ μου, τὸν Κύριον,  
Κύριε ὁ Θεός μου ἐμεγαλύνθης  
σφόδρα.

Ἐξομολόγησιν καὶ μεγαλο-  
πρέπειαν ἐνεδύσω, ἀναβαλλόμενος  
φῶς ὡς ἴμάτιον.

Ἐκτείνων τὸν οὐρανὸν ὥσει  
δέρδιν, ὁ στεγάζων ἐν ὅδασιν τὰ  
ὑπερῷα αὐτοῦ.

Ο τιθεὶς νέφη τὴν ἐπίβασιν  
αὐτοῦ, ὁ περιπατῶν ἐπὶ πτερύγων  
ἀνέμων.

Ο ποιῶν τοὺς Ἀγγέλους αὐτοῦ  
πνεύματα, καὶ τοὺς λειτουργοὺς  
αὐτοῦ πυρὸς φλόγα.

Ο θεμελιῶν τὴν γῆν ἐπὶ τὴν  
ἀσφάλειαν αὐτῆς, οὐ κλιθήσεται  
εἰς τὸν αἰῶνα τοῦ αἰῶνος.

Ἄβυσσος ὡς ἴμάτιον τὸ περι-  
βόλαιον αὐτοῦ, ἐπὶ τῶν ὀρέων

στήσονται ὅδατα.

Ἄπὸ ἐπιτιμήσεώς σου φεύξο-  
νται, ἀπὸ φωνῆς βροντῆς σου δει-  
λιάσουσιν.

Ἀναβαίνουσιν ὅρη, καὶ κατα-  
βαίνουσι πεδία εἰς τὸν τόπον, ὃν  
ἐθεμελίωσας αὐτά.

Οριον ἔθου, ὃ οὐ παρελεύσο-  
νται, οὐδὲ ἐπιστρέψουσι καλύψαι  
τὴν γῆν.

Ο ἐξαποστέλλων πηγὰς ἐν  
φάραγξιν, ἀναμέσον τῶν ὄρέων  
διελεύσονται ὅδατα.

Ποτιοῦσι πάντα τὰ θηρία τοῦ  
ἀγροῦ, προσδέξονται ὅναγροι εἰς  
δίψαι αὐτῶν.

Ἐπ' αὐτὰ τὰ πετεινὰ τοῦ οὐρα-  
νοῦ κατασκηνώσει ἐκ μέσου τῶν  
πετρῶν δώσουσι φωνήν.

Ποτίζων ὅρη ἐκ τῶν ὑπερώων  
αὐτοῦ ἀπὸ καρποῦ τῶν ἔργων σου  
χορτασθήσεται ἡ γῆ.

Ο ἐξανατέλλων χόρτον τοῖς  
κτήνεσι, καὶ χλόην τῇ δουλείᾳ τῶν  
ἀνθρώπων.

Τοῦ ἐξαγαγεῖν ἄρτον ἐκ τῆς γῆς  
καὶ οἶνος εὐφραίνει καρδίαν  
ἀνθρώπου.

Τοῦ ἰλαρῦναι πρόσωπον ἐν  
ἐλαίῳ καὶ ἄρτος καρδίαν  
ἀνθρώπου στηρίζει.

Χορτασθήσονται τὰ ξύλα τοῦ  
πεδίου, αἱ κέδροι τοῦ Λιβάνου, ἃς  
ἐφύτευσας.

Ἐκεῖ στρουθία ἐννοσσεύσουσι,  
τοῦ ἔρωδιοῦ ἡ κατοικία ἡγεῖται  
αὐτῶν.

Ορη τὰ ὑψηλὰ ταῖς ἐλάφοις,  
πέτρα καταφυγὴ τοῖς λαγωοῖς.

Ἐποίησε σελήνην εἰς καιρούς ὁ

ἡλιος ἔγνω τὴν δύσιν αὐτοῦ.

**Ἐ**θου σκότος, καὶ ἐγένετο νύξ  
ἐν αὐτῇ διελεύσονται πάντα τὰ θη-  
ρία τοῦ δρυμοῦ.

**Σ**κύμνοι ὡρούμενοι τοῦ  
ἀρπᾶσαι, καὶ ζητῆσαι παρὰ τῷ  
Θεῷ βρῶσιν αὐτοῖς.

**Ἀ**νέτειλεν ὁ ἥλιος, καὶ συνήχθη-  
σαν, καὶ εἰς τὰς μάνδρας αὐτῶν  
κοιτασθήσονται.

**Ἐ**ξελεύσεται ἄνθρωπος ἐπὶ τὸ  
ἔργον αὐτοῦ, καὶ ἐπὶ τὴν ἔργασίαν  
αὐτοῦ ἔως ἐσπέρας.

**Ώ**ς ἐμεγαλύνθη τὰ ἔργα σου,  
Κύριε, πάντα ἐν σοφίᾳ ἐποίησας,  
ἐπληρώθη ἡ γῆ τῆς κτίσεώς σου.

**Ἄ**ὕτη ἡ θάλασσα ἡ μεγάλη καὶ  
εὔρυχωρος, ἐκεῖ ἔρπετὰ ὅν οὐκ  
ἔστιν ἀριθμός, ζῷα μικρὰ μετὰ  
μεγάλων.

**Ἐ**κεῖ πλοῖα διαπορεύονται,  
δράκων οὗτος, δὲν ἐπλασας  
ἐμπαίζειν αὐτῇ.

**Π**άντα πρὸς σὲ προσδοκῶσι,  
διοῦναι τὴν τροφὴν αὐτῶν εἰς  
εὔκαιρον δόντος σου αὐτοῖς συλ-  
λέξουσιν.

**Ἀ**νοίξαντός σου τὴν χεῖρα, τὰ  
σύμπαντα πλησθήσονται χοη-  
στότητος ἀποστρέψαντος δέ σου  
τὸ πρόσωπον, ταραχθήσονται.

**Ἀ**ντανελεῖς τὸ πνεῦμα αὐτῶν,  
καὶ ἐκλείψουσι, καὶ εἰς τὸν χοῦν  
αὐτῶν ἐπιστρέψουσιν.

**Ἐ**ξαποστελεῖς τὸ πνεῦμα σου,  
καὶ κτισθήσονται, καὶ ὀνακαινεῖς  
τὸ πρόσωπον τῆς γῆς.

**Ἡ**τω ἡ δόξα Κυρίου εἰς τοὺς  
αἰῶνας εὐφρανθήσεται Κύριος ἐπὶ<sup>τοῖς</sup> ἔργοις αὐτοῦ.

**Ὥ** ἐπιβλέπων ἐπὶ τὴν γῆν, καὶ  
ποιῶν αὐτὴν τρέμειν ὁ ἀπτόμενος  
τῶν ὀρέων, καὶ καπνίζονται.

**Ἄ**σω τῷ Κυρίῳ ἐν τῇ ζωῇ μου,  
ψαλῶ τῷ Θεῷ μου ἔως ὑπάρχω.

**Ὕ**δυνθείη αὐτῷ ἡ διαλογή μου,  
ἐγὼ δὲ εὐφρανθήσομαι ἐπὶ τῷ  
Κυρίῳ.

**Ἐ**κλείποιεν ἀμαρτωλοὶ ἀπὸ τῆς  
γῆς, καὶ ὄνομοι, ὥστε μὴ ὑπάρχειν  
αὐτούς.

**Ε**ὐλόγει, ἡ ψυχή μου, τὸν  
Κύριον. Καὶ πάλιν·

**Ὥ** ἡλιος ἔγνω τὴν δύσιν αὐτοῦ  
ἐθου σκότος, καὶ ἐγένετο νύξ.

**Ώ**ς ἐμεγαλύνθη τὰ ἔργα σου,  
Κύριε πάντα ἐν σοφίᾳ ἐποίησας.

**Δ**όξα... **Κ**αὶ νῦν... Ἄλληλούϊα,  
Ἄλληλούϊα, Ἄλληλούϊα. Δόξα σοι ὁ  
Θεός (**ἐκ γ'**).

**Ὕ** ἐλπὶς ἡμῶν, Κύριε, δόξα σοι.

**ΔΙΑΚΟΝΟΣ:** **Ἐ**ν εἰρήνῃ τοῦ  
Κυρίου δεηθῶμεν.

**ΧΟΡΟΣ:** **Κ**ύριε, ἐλέησον.

[καὶ μετὰ ἀπὸ κάθε αἵτηση]

**Ὕ** πὲρ τῆς ἀνωθεν εἰρήνης, καὶ  
τῆς σωτηρίας τῶν ψυχῶν ἡμῶν, τοῦ  
Κυρίου δεηθῶμεν.

**Ὕ** πὲρ τῆς εἰρήνης τοῦ σύμπα-  
ντος κόσμου, εὐσταθείας τῶν  
ἀγίων τοῦ Θεοῦ Ἐκκλησιῶν, καὶ  
τῆς τῶν πάντων ἐνώσεως, τοῦ  
Κυρίου δεηθῶμεν.

**Ὕ** πὲρ τοῦ ἀγίου οἴκου τούτου,  
καὶ τῶν μετὰ πίστεως, εὐλαβείας,  
καὶ φόβου Θεοῦ εἰσιόντων ἐν  
αὐτῷ, τοῦ Κυρίου δεηθῶμεν.

**Ὕ** πὲρ τῶν εὐσεβῶν καὶ ὁρθο-  
δόξων χριστιανῶν, τοῦ Κυρίου δε-  
ηθῶμεν.

‘**Υ**πὲρ τοῦ πατρός καὶ Ἀρχιεπισκόπου ἡμῶν (.....), τοῦ τιμίου πρεσβυτερίου, τῆς ἐν Χριστῷ διακονίας, παντός τοῦ Κλήρου καὶ τοῦ Λαοῦ, τοῦ Κυρίου δεηθῶμεν.

‘**Υ**πὲρ τοῦ εὐσεβοῦς ἡμῶν Ἐθνους, πάσης Ἀρχῆς καὶ Ἐξουσίας ἐν αὐτῷ, τοῦ κατὰ ξηρὰν θάλασσαν καὶ ἀέρα φιλοχρίστου ἡμῶν στρατοῦ, τοῦ Κυρίου δεηθῶμεν.

‘**Υ**πὲρ τῆς πόλεως (**Μονῆς, Κώμης**) ταύτης, πάσης πόλεως καὶ χώρας καὶ τῶν πίστει οἰκούντων ἐν αὐταῖς, τοῦ Κυρίου δεηθῶμεν.

‘**Υ**πὲρ εὐκρασίας ἀέρων, εὐφορίας τῶν καρπῶν τῆς γῆς καὶ καιρῶν εἰρηνικῶν, τοῦ Κυρίου δεηθῶμεν.

‘**Υ**πὲρ πλεόντων, ὁδοιπορούντων, νοσούντων, καμνόντων, αἰχμαλώτων καὶ τῆς σωτηρίας αὐτῶν, τοῦ Κυρίου δεηθῶμεν.

‘**Υ**πὲρ τοῦ ρυσθῆναι ἡμᾶς ἀπὸ πάσης θλίψεως, ὀργῆς, κινδύνου καὶ ἀνάγκης, τοῦ Κυρίου δεηθῶμεν.

‘**Ἄ**ντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ σῇ χάριτι.

Τῆς Παναγίας, ἀχράντου, ὑπερευλογημένης, ἐνδόξου, Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἁγίων μνημονεύσαντες, ἔαυτοὺς καὶ ἀλλήλους καὶ πᾶσαν τὴν ζωὴν ἡμῶν, Χριστῷ τῷ Θεῷ παραθώμεθα.

**ΧΟΡΟΣ:** Σοὶ, Κύριε.

**ΙΕΡΕΥΣ:** Οτι πρέπει σοι, πᾶσα

δόξα, τιμὴ καὶ προσκύνησις, τῷ Πατρὶ καὶ τῷ Γεννηταῖ τῷ Ἀγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

**ΧΟΡΟΣ:** **Ἄ**μήν.

**Ψαλμὸς 140.** Ὡχος α'

**Κ**ύριε ἐκέραξα πρὸς σέ, εἰσάκουσόν μου, εἰσάκουσόν μου, Κύριε. Κύριε, ἐκέραξα πρὸς σέ, εἰσάκουσόν μου πρόσχες τῇ φωνῇ τῆς δεήσεώς μου, ἐν τῷ κεκραγέναι με πρὸς σὲ εἰσάκουσόν μου, Κύριε.

**Κ**ατευθυνθήτω ἡ προσευχή μου, ὡς θυμίαμα ἐνώπιόν σου, ἔπαρσις τῶν χειρῶν μου θυσία ἐσπερινὴ εἰσάκουσόν μου, Κύριε.

**Θ**οῦ, Κύριε, φυλακὴν τῷ στόματί μου, καὶ θύραν περιοχῆς περὶ τὰ χεῖλη μου.

**Μ**ὴ ἐκκλίνῃς τὴν καρδίαν μου εἰς λόγους πονηρίας, τοῦ προφασίζεσθαι προφάσεις ἐν ἀμαρτίαις.

**Ϲ**ὺν ἀνθρώποις ἐργαζομένοις τὴν ἀνομίαν, καὶ οὐ μὴ συνδυάσω μετὰ τῶν ἐκλεκτῶν αὐτῶν.

**Π**αιδεύσει με δίκαιοις ἐν ἐλέει, καὶ ἐλέγξει με, ἔλαιον δὲ ἀμαρτωλοῦ μὴ λιπανάτω τὴν κεφαλήν μου.

**Ο**τι ἔτι καὶ ἡ προσευχή μου ἐν ταῖς εὐδοκίαις αὐτῶν κατεπόθησαν ἔχόμενα πέτρας οἱ κριταὶ αὐτῶν.

**Ἄ**κούσονται τὰ δόγματά μου, ὅτι ἡδύνθησαν ὥσεὶ πάχος γῆς ἐόρδαγη ἐπὶ τῆς γῆς, διεσκορπίσθη τὰ δστᾶ αὐτῶν παρὰ τὸν ἄδην.

**Ο**τι πρὸς σέ, Κύριε, Κύριε, οἱ ὀφθαλμοὶ μου ἐπὶ σοὶ ἥλπισα, μὴ ἀντανέλῃς τὴν ψυχήν μου.

**Φ**ύλαξόν με ἀπὸ παγίδος ἥς συνεστήσαντό μοι, καὶ ἀπὸ σκανδάλων τῶν ἐργαζομένων τὴν ἀνομίαν.

**Π**εσοῦνται ἐν ἀμφιβλήστρῳ αὐτῶν οἱ ἀμαρτωλοί, κατὰ μόνας εἰμὶ ἐγώ, ἔως ὃν παρέλθω.

**Φ**ωνῇ μου πρὸς Κύριον ἐκέραξα, φωνῇ μου πρὸς Κύριον ἐδεήθην.

**Ἐ**κχεῶ ἐνώπιον αὐτοῦ τὴν δέησίν μου, τὴν θλῖψίν μου ἐνώπιον αὐτοῦ ἀπαγγελῶ.

**Ἐ**ν τῷ ἐκλείπειν ἐξ ἐμοῦ τὸ πνεῦμα μου, καὶ σὺ ἔγνως τὰς τρίβους μου.

**Ἐ**ν ὁδῷ ταύτῃ, ἣ ἐπορευόμην, ἔκρυψαν παγίδα μοι.

**Κ**ατενόουν εἰς τὰ δεξιά, καὶ ἐπέβλεπον, καὶ οὐκ ἦν ὁ ἐπιγινώσκων με.

**Ἀ**πώλετο φυγὴ ἀπ' ἐμοῦ καὶ οὐκ ἔστιν ὁ ἐκζητῶν τὴν ψυχήν μου.

**Ἐ**κέραξα πρὸς σέ, Κύριε εἴπα· Σὺ εἶ ἡ ἐλπίς μου, μερίς μου εἶ ἐν γῇ ζώντων.

**Π**ρόσχες πρὸς τὴν δέησίν μου, ὅτι ἐταπεινώθην σφόδρα.

**Ρ**ῦσαί με ἐκ τῶν καταδιωκόντων με, ὅτι ἐκραταιώθησαν ὑπὲρ ἐμέ.

**Ἐ**ξάγαγε ἐκ φυλακῆς τὴν ψυχήν μου, τοῦ ἐξομολογήσασθαι τῷ ὄνόματί σου.

**Ἐ**μὲ ὑπομενοῦσι δίκαιοι, ἔως οὐ ἀνταποδῷς μοι.

**Ἐ**κ βαθέων ἐκέραξά σοι, Κύριε, Κύριε εἰσάκουσον τῆς φωνῆς μου.

**Γ**ενηθήτω τὰ ὅτα σου προσέχοντα εἰς τὴν φωνὴν τῆς δεήσεώς μου.

**Σπίχηρὰ Προσόμοια**

**Ὕποθεσία**

**Ω τοῦ παραδόξου θαύματος.**

**Σπίχηρα** Ἐὰν ὀνομίας παρατηρήσῃς, Κύριε, Κύριε τὶς ὑποστήσεται; ὅτι παρὰ σοὶ δὲ ίλασμὸς ἔστιν.

**Ωτί** τοῦ παραδόξου θαύματος! ἐν ἐσχάτοις καιροῖς, ὥσπερ λύχνος πάμφωτος, Νεκτάριος ὁ σοφός, τῷ κόσμῳ ἔλαμψε, καὶ ηὔγασε τοῖς πιστοῖς, Εὐαγγελίου τὸ φῶς τὸ ὑπέρλαμπρον, ἐν λόγῳ θεοπρεπεῖ, καὶ πολιτείᾳ ἀμέμπτῳ καὶ κρείττονι. Οθεν τῇ τοῦ Παρακλήτου, δωρεᾷ δεδόξασται, καὶ παρέχει ἀπαύστως, τοῖς αἰτοῦσι τὰ ίάματα.

**Σπίχηρα** Ενεκεν τοῦ ὄνόματός σου ὑπέμεινά σε, Κύριε, ὑπέμεινεν ἡ ψυχή μου εἰς τὸν λόγον σου, ἥλπισεν ἡ ψυχή μου ἐπὶ τὸν Κύριον.

**Βαβαὶ** τῆς σῆς προμηθείας Χριστέ! Σὺ γὰρ ὡς ὑπέσχου, θαυμαστῶς ἐδόξασας, Νεκτάριον τὸν σοφόν, ὡς φίλον γνήσιον, θαυμάτων τῇ δωρεᾷ, τόν σὲ δοξάσαντα βίου λαμπρότητι, δεικνύων πᾶσι σαφῶς, τῆς πρὸς σὲ Σωτερὸν ἀγάπης τὴν δύναμιν. Οθεν ταῖς αὐτοῦ πρεσβείαις, τῶν πταισμάτων ἄφεσιν, καὶ εἰρήνην τελείαν, ἡμῖν δίδου Ψπεράγαθε.

**Σπίχηρα** Ἀπὸ φυλακῆς πρωΐας μέχρι νυκτός, ἀπὸ φυλακῆς πρωΐας, ἐλπισάτω Ἰσραὴλ ἐπὶ τὸν Κύριον.

**С**ήμερον λαμπρῶς εὐφραίνονται, τῇ καινῇ σου μνήμῃ, τῶν πιστῶν οἱ σύλλογοι, Νεκτάριε Ἱερέ, ὑμνολογοῦντες σε, χορεύει δὲ μυστικῶς, ἡ τοῦ Χριστοῦ Ἐκκλησία τῇ δόξῃ σου, ἐδραίωμα ἀρραγές, ἐν ταῖς ἐσχάταις ἡμέραις εὑροῦσά σε· ἔξαιρέτως δὲ ἡ νῆσος, τῆς Αἰγίνης γάννυται, ὥσπερ ὅλβον πλουτοῦσα, τὰ μυρίπνοά σου λείψανα.

*Προσόμοια ἔπερα.*

*Ὕχος β'.*

*Ποίοις εὐφημιῶν.*

**Σπίχ.** *Ο*τι παρὰ τῷ Κυρίῳ τὸ ἔλεος καὶ πολλὴ παρ' αὐτῷ λύτρωσις· καὶ αὐτὸς λυτρώσεται τὸν Ἰσραὴλ ἐκ πασῶν τῶν ἀνομιῶν αὐτοῦ.

**Π**οίοις εὐφημιῶν στέμμασιν, ἀναδήσωμεν τὸν Ἱεράρχην; τὸν ἀρτιφανῶς ἀναλάμψαντα, καὶ τὴν Ἐκκλησίαν φαιδρύναντα, ταῖς τῆς εὔσεβείας λαμπηδόσι· τὸ νέον, τῶν Ὁρθοδόξων ἐγκαλλώπισμα, τῶν πάλαι, Ἀρχιερέων τὸν διμόζηλον· τῇ γὰρ αὐτῶν πολιτείᾳ, νουνεχῶς στοιχήσας, ἐδοξάσθη παρὰ Χριστοῦ, τοῦ πᾶσι παρέχοντος, δι' αὐτοῦ τὸ μέγα ἔλεος.

**Σπίχ.** *Λ*ίνεῖτε τὸν Κύριον πάντα τὰ ἔθνη, ἐπαινέσατε αὐτὸν πάντες οἱ λαοί.

**Π**οίοις μελωδικοῖς ἄσμασιν, ἐπαινέσωμεν τὸν Ἱεράρχην; τοῦ Θεοῦ τὸν θεῖον θεράποντα, καὶ τῶν ἀρετῶν τὸ κειμήλιον, τῆς θεολογίας τὴν κιθάραν, τὸν ἄρτι τῇ Ἐκκλησίᾳ ἀναβλύσαντα, τὸ νέκταρ, τῆς εὔσεβείας τὸ οὐράνιον, λόγω τῆς χάριτος θείω, ἐκ σοφῶν

χειλέων, καὶ θαυμάτων τὴν δωρεάν, θεόθεν δεξάμενον, τὸν θεόληπτον Νεκτάριον.

**Σπίχ.** *Ο*τι ἐκραταιώθη τὸ ἔλεος αὐτοῦ ἐφ' ἡμᾶς, καὶ ἡ ἀλήθεια τοῦ Κυρίου μένει εἰς τὸν αἰῶνα.

**Π**οίοις πνευματικοῖς ρήμασι, μακαρίσωμέν σε Ἱεράρχα; τὸν ἐν μέσῳ κόσμου βιώσαντα, βίον ἀληθῶς ἐνθεώτατον, πράξεσιν δσίαις καὶ ἀμέμπτοις, ἐντεῦθεν, Μονήν ἀγίαν Θεῷ ἴδρυσας, ὡς ἄλλον, ψυχῶν λιμένα ἀκλυδώνιστον, ἐν τῇ Αἰγίνῃ τῇ νήσῳ, ἦν ἀπαύστως σκέπε, σὺν τῷ ταύτης καθηγητῇ, Νεκτάριε Ὅσιε, Διονυσίῳ τῷ θεόφρονι.

*Δόξα... Ὕχος πλ. β'*

**С**ήμερον φαιδρῶς ἐξέλαμψεν, ὡς ἀστὴρ νεοφανῆς, ἡ νέα πανήγυρις τοῦ Ἱεράρχου Νεκταρίου, τὴν Ἐκκλησίαν καταλαμπρύνουσα. Δεῦτε οὖν, τῶν Ὁρθοδόξων τὰ πλήθη, ἐν φωνῇ ἀγαλλιάσεως, τούτῳ ἐκβοήσωμεν· χαίροις ὁ τῶν πάλαι Ὅσιων, χαρακτηρίσας τὴν ζωήν, ἐν ἡμέραις πονηραῖς, ἐν αἷς ἡ τῶν πολλῶν ἀγάπη ἐψύγη, ὡς ἔφη ὁ Σωτήρ· χαίροις ὁ τῇ παιδείᾳ τὴν ἀρετὴν συνάψας, καὶ τῷ λόγῳ τῆς σοφίας σου, τῶν πιστῶν τὰς ψυχὰς φαιδρύνας· χαίροις Ἀρχιερέων καλλονή, τῆς Αἰγίνης προστάτης, καὶ τῆς οἰκείας Μονῆς, ὀντιλήπτωρ θερμότατος. Διὸ παμμάκαρ Νεκτάριε, τῷ τῆς θείας μεγαλωσύνης θρόνῳ παριστάμενος, ἀπαύστως ἱκέτευε, ὑπὲρ τῶν πίστει τελούντων, τὴν ἀεισέβαστον μνήμην σου.

**Καὶ νῦν...Θεοποίου Ἡχος πλ. β'.**

**Τ**ίς μὴ μακαρίσει σε Παναγία Παρθένε, τίς μὴ ἀνυμνήσει σου, τὸν ἀλόχευτον τόκον; ὁ γὰρ ἀχρόνως ἐκ Πατρὸς ἐκλάμψας Γίδες μονογενῆς, ὁ αὐτὸς ἐκ σοῦ τῆς Ἀγνῆς προηλθεν, ἀφράστως σαρκωθείς, φύσει Θεὸς ὑπάρχων, καὶ φύσει γενόμενος ὄνθρωπος δι' ἡμᾶς, οὐκ εἰς δυάδα προσώπων τεμνόμενος, ἀλλ' ἐν δυάδι φύσεων, ἀσυγχύτως γνωριζόμενος. Αὐτὸν ἵκέτευε, σεμνὴ παμμακάριστε, ἐλεηθῆναι τὰς ψυχὰς ἡμῶν.

**Εἰσοδος.**

**ΔΙΑΚΟΝΟΣ: Σοφία Ὁρθοί!**

**Καὶ ὁ χορός ψάλλει τὸ·**

**Φ**ῶς ἱλαρὸν ἀγίας δόξης, ἀθανάτου Πατρός, οὐρανίου, ἀγίου, μάκαρος, Ἰησοῦ Χριστέ, ἐλθόντες ἐπὶ τὴν ἥλιου δύσιν, ἰδόντες φῶς ἐσπερινόν, ὑμνοῦμεν Πατέρα, Γίόν, καὶ ἄγιον Πνεῦμα Θεόν. Ἄξιόν σε ἐν πᾶσι καιροῖς, ὑμνεῖσθαι φωναῖς αἰσίαις, Γίε Θεοῦ, ζωὴν ὁ διδούς, Διὸς ὁ κόσμος σὲ δοξάζει.

**Ἐσπέρας προκείμενον.**

**ΤΑ ΠΡΟΚΕΙΜΕΝΑ ΤΗΣ ΗΜΕΡΑΣ  
ΚΑΤΑ ΤΟΝ ΚΑΘΟΡΙΣΜΕΝΟΝ ΗΧΟΝ**

**Τῇ Κυριακῇ ἐσπέρας  
Ἡχος πλ. δ'**

**Ί**δοὺ δὴ εὐλογεῖτε τὸν Κύριον, πάντες οἱ δοῦλοι Κυρίου. (**Δἰς**)

**Σπίχ.** Οἱ ἐστῶτες ἐν οἴκῳ Κυρίου, ἐν αὐλαῖς οἴκου Θεοῦ ἡμῶν.

**Ί**δοὺ δὴ εὐλογεῖτε τὸν Κύριον, πάντες οἱ δοῦλοι Κυρίου.

**Τῇ Δευτέρᾳ ἐσπέρας  
Ἡχος δ'**

**Κ**ύριος εἰσακούσεται μου ἐν τῷ κεκραγέναι με πρὸς αὐτόν. (**Δἰς**)

**Σπίχ.** Ἐν τῷ ἐπικαλεῖσθαι με εἰσήκουσάς μου, ὁ Θεός της δικαιούνης μου.

**Κ**ύριος εἰσακούσεται μου ἐν τῷ κεκραγέναι με πρὸς αὐτόν.

**Τῇ Τρίτῃ ἐσπέρας. Ἡχος α'**

**Τ**ὸ ἔλεός σου, Κύριε, καταδιώξει με πάσας τὰς ἡμέρας της ζωῆς μου. (**Δἰς**)

**Σπίχ.** Κύριος ποιμαίνει με καὶ οὐδέν με ὑστερήσει.

**Τ**ὸ ἔλεός σου, Κύριε, καταδιώξει με πάσας τὰς ἡμέρας της ζωῆς μου.

**Τῇ Τετάρτῃ ἐσπέρας  
Ἡχος πλ. α'**

**Ο** Θεός, ἐν τῷ ὀνόματι σου σῶσόν με, καὶ ἐν τῇ δυνάμει σου κρινεῖς με. (**Δἰς**)

**Σπίχ.** Ο Θεὸς εἰσάκουσον τῆς προσευχῆς μου.

**Ο** Θεός, ἐν τῷ ὀνόματι σου σῶσόν με, καὶ ἐν τῇ δυνάμει σου κρινεῖς με.

**Τῇ Πέμπτῃ ἐσπέρας  
Ἡχος πλ. β'**

**Η** βοήθειά μου παρὰ Κυρίου, τοῦ ποιήσαντος τὸν οὐρανὸν καὶ τὴν γῆν. (**Δἰς**)

**Σπίχ.** Ἡρα τους ὀφθαλμούς μου εἰς τὰ ὅρη, ὅθεν ἥξει ἡ βοήθειά μου.

**Η** βοήθειά μου παρὰ Κυρίου, τοῦ ποιήσαντος τὸν οὐρανὸν καὶ τὴν γῆν.

**Τῇ Παρασκευῇ ἐσπέρας**

*Τίχος βαρύς*

**Ο** Θεὸς ἀντιλήπτωρ μου εἰ, τὸ  
ἔλεός σου προφθάσει με. (Δις)

**Σπίχ.** Εξελοῦ με ἐκ τῶν ἔχθρῶν  
μου, ὁ Θεός.

**Ο** Θεὸς ἀντιλήπτωρ μου εἰ, τὸ  
ἔλεός σου προφθάσει με.

*Εἶτα τὰ Ἀναγνώσματα.*

**Π**αροιμιῶν τὸ Ἀνάγνωσμα. (17-  
30).

**Μ**νήμη δικαίου μέτ' ἐγκωμίων,  
καὶ εὐλογία Κυρίου ἐπὶ κεφαλὴν  
αὐτοῦ. Μακάριος ἀνθρωπος, ὃς  
εὗρε σοφίαν, καὶ θυητὸς ὃς οἴδε  
φρόνησιν. Κρεῖσσον γὰρ αὐτὴν  
ἐμπορεύεσθαι, ἢ χρυσίου καὶ  
ἀργυρίου θησαυρούς. Τιμιωτέρα  
δὲ ἐστι λίθων πολυτελῶν· πᾶν δὲ  
τίμιον οὐκ ἄξιον αὐτῆς ἐστιν. Ἐκ  
γὰρ τοῦ στόματος αὐτῆς ἐκπο-  
ρεύεται δικαιοσύνη, νόμον δὲ καὶ  
ἔλεον ἐπὶ γλώσσης φορεῖ. Τοιγα-  
ροῦν ἀκούσατέ μου, ὡς τέκνα· σε-  
μνὰ γὰρ ἐρῶ, καὶ μακάριος ἀνθρω-  
πος, ὃς τὰς ἐμὰς ὅδοὺς φυλάξει. Αἱ  
γὰρ ἔξοδοί μου, ἔξοδοι ζωῆς, καὶ  
ἔτοιμάζεται θέλησις παρὰ Κυρίου.  
Διὰ τοῦτο παρακαλῶ ὑμᾶς, καὶ  
προΐεμαι ἐμὴν φωνὴν υἱοῖς  
ἀνθρώπων. Ὅτι ἐγὼ ἡ σοφία κατε-  
σκεύασα βουλήν, καὶ γνῶσιν καὶ  
ἔννοιαν ἐγὼ ἐπεκαλεσάμην. Ἐμὴ  
βουλὴ καὶ ἀσφάλεια, ἐμὴ φρόνησις,  
ἐμὴ δὲ ἴσχυς. Ἐγὼ τοὺς ἐμὲ φι-  
λοῦντας ἀγαπῶ, οἵ δὲ ἐμὲ ζη-  
τοῦντες εὑρήσουσι χάριν. Νοήσατε  
τοίνυν ἄκακοι πανουργίαν, οἵ δὲ  
ἀπαίδευτοι ἔνθεσθε καρδίαν.  
Εἰσακούσατέ μου καὶ πάλιν· σεμνὰ  
γὰρ ἐρῶ, καὶ ἀνοίγω ἀπὸ χειλέων

όρθα. Ὅτι ἀλήθειαν μελετήσει ὁ  
λάρυγξ μου, ἐβδελυγμένα δὲ ἐνα-  
ντίον ἐμοῦ χείλη φευδῶ. Μετὰ δι-  
καιοσύνης πάντα τὰ ὄγκατα τοῦ  
στόματός μου, οὐδὲν ἐν αὐτοῖς  
σκολιόν, οὐδὲ στραγγαλιῶδες.  
Πάντα εὐθέα ἐστὶ τοῖς νοοῦσι, καὶ  
όρθὰ τοῖς εὑρίσκουσι γνῶσιν. Δι-  
δάσκω γὰρ ὑμῖν ἀληθῆ, ἵνα γένηται  
ἐν Κυρίῳ ἡ ἐλπὶς ὑμῶν, καὶ πλη-  
σθήσεσθε πνεύματος.

**С**οφίας Σολομῶντος τὸ Ἀνάγνω-  
σμα. (δ' 7-15).

**Δ**ίκαιοις, ἐὰν φθάσῃ τελευτῆσαι,  
ἐν ἀναπαύσει ἔσται. Γῆρας γὰρ  
τίμιον οὐ τὸ πολυχρόνιον, οὐδὲ  
ἀριθμῷ ἐτῶν μεμέτρηται. Πολιὰ  
δὲ ἐστι φρόνησις ἀνθρώποις, καὶ  
ἡλικία γήρως βίος ἀκηλίδωτος.  
Εὐάρεστος Θεῷ γενόμενος, ἥγα-  
πήθη· καὶ ζῶν μεταξὺ ἀμαρτωλῶν,  
μετετέθη. Ἡρπάγη, μὴ κακία  
ἀλλάξῃ σύνεσιν αὐτοῦ, ἢ δόλος  
ἀπατῆσῃ ψυχὴν αὐτοῦ· βασκανία  
γὰρ φαυλότητος ἀμαυροῖ τὰ καλά,  
καὶ ὁρμβασμὸς ἐπιθυμίας μεταλ-  
λεύει νοῦν ἄκακον. Τελειωθεὶς ἐν  
όλιγῳ, ἐπλήρωσε χρόνους μα-  
κρούς· ἀρεστὴ γὰρ ἦν Κυρίω ἡ  
ψυχὴ αὐτοῦ· διὰ τοῦτο ἔσπευσεν  
ἐκ μέσου πονηρίας. Οἱ δὲ λαοὶ  
ἰδόντες καὶ μὴ νοήσαντες, μηδὲ  
θέντες ἐπὶ διανοίᾳ τὸ τοιοῦτον, ὅτι  
χάρις καὶ ἔλεος ἐν τοῖς ὁσίοις  
αὐτοῦ, καὶ ἐπισκοπὴ ἐν τοῖς ἔκλε-  
κτοῖς αὐτοῦ.

**С**οφίας Σολομῶντος τὸ Ἀνάγνω-  
σμα. .(Κεφ. 1.32)

**С**τόμα δικαίου ἀποστάζει

σοφίαν, χείλη δὲ ἀνδρῶν ἐπίστα-  
νται χάριτας· Στόμα σοφῶν μελετᾶ  
σοφίαν, δικαιοσύνη δὲ ρύεται  
αὐτοὺς ἐκ θανάτου. Τελευτήσα-  
ντος ἀνδρός δικαίου οὐκ ὅλυται  
ἐλπίς· υἱὸς γὰρ δικαιος γεννᾶται  
εἰς ζωήν, καὶ ἐν ἀγαθοῖς αὐτοῦ  
καρπὸν δικαιοσύνης τρυγήσει.  
Φῶς δικαίοις διαπαντός, καὶ παρὰ  
Κυρίου εὑρήσουσι χάριν καὶ  
δόξαν. Γλῶσσα σοφῶν καλὰ  
ἐπίσταται, καὶ ἐν καρδίᾳ αὐτῶν  
ἀναπαύσεται σοφία. Ἀγαπᾶ  
Κύριος ὁσίας καρδίας, δεκτὸὶ δὲ  
αὐτῷ πάντες ἄμωμοι ἐν ὄδῳ.  
Σοφία Κυρίου φωτεῖ πρόσωπον  
συνετοῦ· φθάνει γὰρ τοὺς ἐπιθυ-  
μοῦντας αὐτήν, πρὸ τοῦ γνω-  
σθῆναι, καὶ εὔχερῶς θεωρεῖται ὑπὸ  
τῶν ἀγαπώντων αὐτήν. Ὁ ὀρ-  
θρίσας πρὸς αὐτὴν οὐ κοπιάσει,  
καὶ ὁ ἀγρυπνήσας δι' αὐτὴν, τα-  
χέως ἀμέριμνος ἔσται. Ὅτι τοὺς  
ἀξίους αὐτῆς αὐτὴ περιέρχεται ζη-  
τοῦσα, καὶ ἐν ταῖς τρίβοις φα-  
ντάζεται αὐτοῖς εὔμενῶς. Σοφίας  
οὐ κατισχύσει ποτὲ κακία. Διὰ  
ταῦτα καὶ ἐραστὴς ἐγενόμην τοῦ  
κάλλους αὐτῆς καὶ ἐφίλησα  
ταύτην, καὶ ἐξεζήτησα ἐκ νεοτητός  
μου, καὶ ἐζήτησα νύμφην  
ἀγαγέσθαι ἐμαυτῷ. Ὅτι ὁ πάντων  
Δεσπότης ἡγάπησεν αὐτήν. Μύστις  
γὰρ ἔστι τῆς τοῦ Θεοῦ ἐπιστήμης,  
καὶ αἱρέτις τῶν ἔργων αὐτοῦ. Οἱ  
πόνοι αὐτῆς εἰσὶν ἀρεταί· σω-  
φροσύνην δὲ καὶ φρόνησιν αὕτη δι-  
δάσκει, δικαιοσύνην καὶ ἀνδρείαν,  
ῶν χρησιμώτερον οὐδὲν ἔστιν ἐν  
βίῳ ἀνθρώποις. Εἰ καὶ πολυπει-  
ρίαν ποθεῖ τις, οἴδε τὰ ἀρχαῖα καὶ

τὰ μέλλοντα εἰκάζειν, ἐπίσταται  
στροφὰς λόγων, καὶ λύσεις αἰνιγ-  
μάτων, σημεῖα καὶ τέρατα προ-  
γινώσκει, καὶ ἐκβάσεις καιρῶν καὶ  
χρόνων, καὶ πᾶσι σύμβουλὸς ἔστιν  
ἀγαθή. Ὅτι ἀθανασία ἔστιν ἐν  
αὐτῇ, καὶ εὔκλεια ἐν κοινωνίᾳ  
λόγω αὐτῆς. Διὰ τοῦτο ἐνέτυχον τῷ  
Κυρίῳ, καὶ ἐδεήθην αὐτοῦ, καὶ  
εἴπον ἐξ ὅλης μου τῆς καρδίας. Θεὲ  
Πατέρων, καὶ Κύριε τοῦ ἐλέους, ὁ  
ποιήσας τὰ πάντα ἐν λόγῳ σου, καὶ  
τῇ σοφίᾳ σου κατασκευάσας τὸν  
ἄνθρωπον, ἵνα δεσπόζῃ τῶν ὑπὸ<sup>τ</sup>  
σου γενομένων κτισμάτων, καὶ  
διέπῃ τὸν κόσμον ἐν ὁσιότητι καὶ  
δικαιοσύνῃ, δὸς μοι τὴν τῶν σῶν  
θρόνων πάρεδρον σοφίαν, καὶ μὴ  
με ἀποδοκιμάσῃς ἐκ παίδων σου,  
ὅτι ἐγὼ δοῦλος σός, καὶ υἱὸς τῆς  
παιδίσκης σου. Ἐξαπόστειλον  
αὐτὴν ἐξ ἀγίου κατοικητηρίου σου  
καὶ ἀπὸ θρόνου δόξης σου, ἵνα συ-  
μπαροῦσά μοι διδάξῃ με, τὶ  
εὐάρεστόν ἔστι παρὰ σοί. Καὶ  
δόηγήσῃ με ἐν γνώσει, καὶ φυλάξῃ  
με ἐν τῇ δόξῃ αὐτῆς. Λογισμοὶ γὰρ  
θυητῶν πάντες δειλοὶ καὶ ἐπισφα-  
λεῖς αἱ ἐπίνοιαι αὐτῶν.

**Ε**ἰπωμεν πάντες ἐξ ὅλης τῆς ψυ-  
χῆς καὶ ἐξ ὅλης τῆς διανοίας ἡμῶν  
εἴπωμεν.

**Κ**ύριε, ἐλέησον (*ἀπαξ*).

**Κ**ύριε παντοκράτορ ὁ Θεός τῶν  
πατέρων ἡμῶν, δεόμεθά Σου,  
ἐπάκουουσον καὶ ἐλέησον.

**Κ**ύριε, ἐλέησον (*ἀπαξ*).

**Ἐ**λέησον ἡμᾶς ὁ Θεὸς κατὰ τὸ  
μέγα ἐλεός Σου, δεόμεθά Σου,  
ἐπάκουουσον καὶ ἐλέησον.

**Κύριε, ἐλέησον (ἐκ τρίτου).**

**"Ἐ**τι δεόμεθα ὑπὲρ τοῦ Ἀρχιεπι-  
σκόπου ἡμῶν (**δεῖνος**).

**Κύριε, ἐλέησον (ἐκ τρίτου).**

**"Ἐ**τι δεόμεθα ὑπὲρ τῶν ἀδελφῶν  
ἡμῶν, τῶν Ἱερέων, Ἱερομονάχων, Ἱε-  
ροδιακόνων καὶ μοναχῶν, καὶ  
πάσης τῆς ἐν Χριστῷ ἡμῶν ἀδελ-  
φότητος.

**Κύριε, ἐλέησον (ἐκ τρίτου).**

**"Ἐ**τι δεόμεθα ὑπὲρ ἐλέους, ζωῆς,  
εἰρήνης, ὑγείας, σωτηρίας, ἐπι-  
σκέψεως, συγχωρήσεως καὶ  
ἀφέσεως τῶν ἀμαρτιῶν τῶν  
διούλων τοῦ Θεοῦ, πάντων τῶν  
εὔσεβῶν καὶ ὁρθοδόξων χρι-  
στιανῶν, τῶν κατοικούντων καὶ  
παρεπιδημούντων ἐν τῇ (κώμῃ,  
πόλει) ταύτῃ, τῶν ἐνοριτῶν, ἐπι-  
τρόπων, συνδρομητῶν καὶ ἀφιερω-  
τῶν τοῦ ἀγίου ναοῦ τούτου.

**Κύριε, ἐλέησον (ἐκ τρίτου).**

**"Ἐ**τι δεόμεθα ὑπὲρ τῶν μα-  
καρίων καὶ ἀοιδίμων κτιτόρων τῆς  
ἀγίας Ἑκκλησίας ταύτης, καὶ ὑπὲρ  
πάντων τῶν προαναπαυσαμένων  
πατέρων καὶ ἀδελφῶν ἡμῶν, τῶν  
ἐνθάδε εὔσεβῶς, κειμένων, καὶ  
ἀπανταχοῦ ὁρθοδόξων.

**Κύριε, ἐλέησον (ἐκ τρίτου).**

**"Ἐ**τι δεόμεθα ὑπὲρ τῶν καρπο-  
φορούντων καὶ καλλιεργούντων ἐν  
τῷ ἀγίῳ καὶ πανσέπτῳ ναῷ τούτῳ,  
κοπιώντων, ϕαλλόντων καὶ ὑπὲρ  
τοῦ περιεστῶτος λαοῦ, τοῦ ἀπεκ-  
δεχομένου τὸ παρὰ Σοῦ μέγα καὶ  
πλούσιον ἔλεος.

**Κύριε, ἐλέησον (ἄπαξ).**

**"Ο**τι ἐλεήμων καὶ φιλάνθρωπος  
Θεὸς ὑπάρχεις, καὶ σοὶ τὴν δόξαν

ἀναπέμπομεν, τῷ Πατρὶ καὶ τῷ  
Ὕιῷ καὶ τῷ Ἁγίῳ Πνεύματι, νῦν καὶ  
ἀεὶ καὶ εἰς τοὺς αἰῶνας τῶν  
αἰώνων.

**'Ο Προεστῶς ἢ ὁ Ἀναγνώστης:**

**Ἀ**μήν.

**Κ**αταξίωσον, Κύριε, ἐν τῇ  
ἔσπερᾳ ταύτῃ, ἀναμαρτήτους φυ-  
λαχθῆναι ἡμᾶς.

**Ε**ύλογητὸς εῖ, Κύριε, ὁ Θεὸς τῶν  
Πατέρων ἡμῶν, καὶ αἰνετὸν καὶ δε-  
δοξασμένον τὸ ὄνομά σου εἰς τοὺς  
αἰῶνας. Ἀμήν.

**Γ**ένοιτο, Κύριε, τὸ ἔλεός σου ἐφ'  
ἡμᾶς, καθάπερ ἡλπίσαμεν ἐπὶ σέ.  
Εύλογητὸς εῖ, Κύριε, δίδαξόν με τὰ  
δικαιώματά σου.

**Ε**ύλογητὸς εῖ, Δέσποτα, συνέτι-  
σόν με τὰ δικαιώματά σου.

**Ε**ύλογητὸς εῖ, Ἄγιε, φώτισόν με  
τοῖς δικαιώμασί σου.

**Κ**ύριε, τὸ ἔλεός σου εἰς τὸν  
αἰῶνα, τὰ ἔργα τῶν χειρῶν σου μὴ  
παρίδῃς.

**Ϲ**οὶ πρέπει αἶνος, σοὶ πρέπει  
ὕμνος, σοὶ δόξα πρέπει, τῷ Πατρὶ  
καὶ τῷ Ὅιῷ καὶ τῷ Ἁγίῳ Πνεύματι,  
νῦν καὶ ἀεὶ καὶ εἰς τοὺς αἰῶνας  
τῶν αἰώνων. Ἀμήν.

**Ο Διάκονος:** **Π**ληρώσωμεν τὴν  
ἔσπερινὴν δέησιν ἡμῶν τῷ Κυρίῳ.

**Κ**ύριε, ἐλέησον.

**Ἀ**ντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ Σῇ  
χάριτι.

**Κ**ύριε, ἐλέησον.

**Τ**ὴν ἔσπεραν πᾶσαν, τελείαν,  
ἀγίαν, εἰρηνικὴν καὶ ἀναμάρτητον,  
παρά τοῦ Κυρίου, αἰτησώμεθα.

**Π**αράσχου Κύριε.

Ἄγγελον εἰρήνης, πιστὸν ὀδηγόν, φύλακα τῶν ψυχῶν καὶ τῶν σωμάτων ἡμῶν, παρά τοῦ Κυρίου αἰτησώμεθα.

**Παράσχου Κύριε.**

Συγγνώμην καὶ ἄφεσιν τῶν ἀμαρτιῶν καὶ τῶν πλημμελημάτων ἡμῶν, παρά τοῦ Κυρίου αἰτησώμεθα.

**Παράσχου Κύριε.**

Τὰ καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ, παρά τοῦ Κυρίου αἰτησώμεθα.

**Παράσχου Κύριε.**

Τὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι, παρά τοῦ Κυρίου αἰτησώμεθα.

**Παράσχου Κύριε.**

Χριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογίαν τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

**Παράσχου Κύριε.**

Τῆς Παναγίας, ἀχρόντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἅγίων μνημονεύσαντες, ἔαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Κοί, Κύριε. Ὅτι ἀγαθὸς καὶ φιλάνθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Γεννηταῖ Χριστῷ, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ο Χορός: Ἄμην.

Εἰρήνη πᾶσι.

Καὶ τῷ πνεύματί σου.

Τὰς κεφαλὰς ἡμῶν τῷ Κυρίῳ κλίνωμεν.

Κοί, Κύριε.

Κύριε, ὁ Θεὸς ἡμῶν, ὁ κλίνας οὐρανοὺς καὶ καταβὰς ἐπὶ σωτηρίᾳ τοῦ γένους τῶν ἀνθρώπων, ἐπιδε ἐπὶ τοὺς δούλους σου καὶ ἐπὶ τὴν κληρονομίαν σου. Σοὶ γὰρ τῷ φοβερῷ καὶ φιλανθρώπῳ κριτῇ, οἱ σοὶ δοῦλοι ὑπέκλιναν τὰς κεφαλάς, τοὺς δὲ αὐτῶν ὑπέταξαν αὐχένας; οὐ τὴν ἐξ ἀνθρώπων ἀναμένοντες βοήθειαν, ἀλλὰ τὸ σὸν περιμένοντες ἔλεος, καὶ τὴν σὴν ἀπεκδεχόμενοι σωτηρίαν, οὓς διαφύλαξον ἐν παντὶ καιρῷ, καὶ κατὰ τὴν παροῦσαν ἐσπέραν καὶ τὴν προσιοῦσαν νύκτα, ἀπὸ παντὸς ἐχθροῦ, ἀπὸ πάσης ἀντικειμένης ἐνεργίας διαβολικῆς, καὶ διαλογισμῶν ματαίων καὶ ἐνθυμήσεων πονηρῶν.

Εἴη τὸ κράτος τῆς βασιλείας σου εὐλογημένον καὶ δεδοξασμένον, τοῦ Πατρὸς καὶ τοῦ Γεννηταῖ Χριστοῦ Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

**Εἰς τὸν Σπίχον, Σπιχηρὰ**

**Προσόμοια.**

**Ἄχος πλ. α' Χαίροις ἀσκηπικῶν**

Χαίροις ὁ ἐν ἐσχάτοις καιροῖς, ἔξανατεῖλας ὡς ἀστὴρ οὐρανόφωτος, καὶ αἴγλῃ τῶν σῶν θαυμάτων, φωταγωγῶν νοητῶς, τούς ἐσκοτισμένους ἐν τοῖς πάθεσιν· ὁ νοῦς ὁ θεόληπτος, ὁ φωτὸς θείου

ξέμπλεως, ό ἐν τῷ νόμῳ, μελετήσας ὡς γέγραπται, τοῦ Θεοῦ ἡμῶν, ἐν συνέσει Νεκτάριε· λύχνος ὁ παμφαέστατος, ὁ ἥδη τῷ βίῳ σου, τῆς εὐσεβείας τὸ φέγγος, αὐγάζων Πάτερ τοῖς πέρασι. Χριστὸν ἐκδυσώπει, ταῖς ψυχαῖς ἡμῶν δοθῆναι, τὸ μέγα ἔλεος.

**Σπίχ.** Τὸ στόμα μου λαλήσει σοφίαν καὶ ἡ μελέτη τῆς καρδίας μου σύνεσιν.

Βίον πνευματικὸν διελθών, ἐν οὐρανίῳ Ιεράρχα φρονήματι, τοῦ Πνεύματος τοῦ Ἅγιου, δοχεῖον ὥφθης σεπτόν, ταπεινοφροσύνῃ σεμνυνόμενος, καὶ τρόποις χρηστότητος, καὶ ἀπλάστοις σου ἥθεσι, τὴν τῆς ψυχῆς σου, ὑποφαίνων λαμπρότητα, δι’ ἣς γέγονεν, ἐν ἀγίοις ὁ κληρός σου. Ὁθεν τὴν τῶν λειψάνων σου, σορὸν τὴν μυρίπνοον, περικυκλοῦντες βιωμεν, ἐν κατανύξει Νεκτάριε· ἡμῖν σωτηρίαν, καὶ ψυχῶν τε καὶ σωμάτων, δίδου ἔκάστοτε.

**Σπίχ.** Οἱ Ἱερεῖς σου Κύριε ἐνδύσονται δικαιοσύνην καὶ οἱ ὄσιοί σου ἀγαλλιάσονται.

**Χ**αίρει ἡ Ἔκκλησία Χριστοῦ, δεδοξασμένον σε δρῶσα Νεκτάριε, ἐν δόξῃ τῇ οὐρανίᾳ, καὶ μεγαλύνει Χριστόν, τὸν θαυματουργὸν σε ἀναδείξαντα· ἡ νῆσος Αἰγίνης δέ, ἔξαιρέτως φαιδρύνεται, ὡς κεκτημένη, τὴν σορὸν τῶν λειψάνων σου, ὡς ἀκένωτον, θησαυρὸν ἀγιάσματος. Πλέον δὲ τούτων γάννυται, Μονή σου ἡ ἔνθεος, πρὸς σὲ ἀεὶ ἀφορῶσα, καὶ ἔκβοῶσα σὺν δάκρυσι· Σὺ δόξα μου πέλεις, καὶ ἀντίληψις καὶ σκέπη, Πάτερ καὶ

ἔφορος.

**Δόξα Πατρὶ... Ἡχος πλ. δ'**

**Ἐ**χει μὲν ἡ οὐράνιος Ιερουσαλήμ, τὴν ἡγιασμένην ψυχήν σου, σὺν τοῖς τῶν Ἅγιων πνεύμασιν, ἀοίδιμε Νεκτάριε. Ἐχει δὲ καὶ ἡ νῆσος Αἰγίνης, τὰ χαριτόβρυτά σου λεύψανα, πλοῦτον θεόσδοτον, καὶ ιατρεῖον ἄμισθον, παντοίων ἀρρωστημάτων, καὶ πάσης θλίψεως· ἐν αὐτοῖς γὰρ προστρέχοντες, πανταχόθεν οἱ πάσχοντες, τάς ιάσεις κομίζονται, καὶ τα πρὸς σωτηρίαν αἰτήματα, καὶ εὐχαρίστω φωνῇ δοξάζουσι, τόν σὲ δοξάσαντα Κύριον· ὡς πρέσβευε δεόμεθα, ὑπὲρ τῶν ψυχῶν ἡμῶν.

**Καὶ νῦν... Θεοτοκίου**

**Ἡχος πλ. δ'**

**Ἀ**νύμφευτε Παρθένε, ἡ τὸν Θεὸν ἀφράστως συλλαβοῦσα σαρκί, Μῆτερ Θεοῦ τοῦ Γύψτου, σῶν ἱκετῶν παρακλήσεις δέχου Πανάμωμε, ἡ πᾶσι χορηγοῦσα καθαρισμὸν τῶν πταισμάτων, νῦν τὰς ἡμῶν ἱκεσίας προσδεχομένη, δυσώπει, σωθῆναι πάντας ἡμᾶς.

**ΙΕΡΕΥΣ:** Νῦν ἀπολύεις τὸν δοῦλόν σου, Δέσποτα, κατὰ τὸ ὅημά σου, ἐν εἰρήνῃ, ὅτι εἴδον οἱ ὁφθαλμοί μου τὸ σωτήριόν σου, ὃ ἡτοίμασας κατὰ πρόσωπον πάντων τῶν λαῶν, φῶς εἰς ἀποκάλυψιν ἐθνῶν, καὶ δόξαν λαοῦ σου Ισραήλ.

**Ο Αναγνώστης:** Ἀγιος ὁ Θεός, Ἀγιος Ἰσχυρός, Ἀγιος Ἀθάνατος, ἐλέησον ἡμᾶς. (ἐκ γ').

**Δόξα Πατρὶ... Καὶ νῦν...**

**Παναγία Τριάς, ἐλέησον ἡμᾶς.**

**Κ**ύριε, ιλάσθητι ταῖς ἀμαρτίαις  
ἡμῶν,

**Δ**έσποτα, συγχώρησον τὰς  
ἀνομίας ἡμῖν.

**Ἄ**γιε, ἐπίσκεψαι καὶ ἵασαι τὰς  
ἀσθενείας ἡμῶν, ἔνεκεν τοῦ  
δόνοματός σου.

**Κ**ύριε, ἐλέησον, Κύριε, ἐλέησον,  
Κύριε, ἐλέησον.

**Δ**όξα Πατρὶ... Καὶ νῦν...

**Π**άτερ ἡμῶν ὁ ἐν τοῖς οὐρανοῖς,  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά  
σου, ὡς ἐν οὐρανῷ, καὶ ἐπὶ τῆς γῆς.  
Τὸν ἄρτον ἡμῶν τὸν ἐπιούσιον δὸς  
ἡμῖν σήμερον, καὶ ἄφες ἡμῖν τὰ  
δόφειλήματα ἡμῶν, ὡς καὶ ἡμεῖς  
ἀφίεμεν τοῖς δόφειλέταις ἡμῶν, καὶ  
μὴ εἰσενέγκῃς ἡμᾶς εἰς πειρασμόν,  
ἀλλὰ ῥῦσαι ἡμᾶς ἀπὸ τοῦ πονη-  
ροῦ. ὁ ἱερεὺς: Ὅτι σοῦ ἐστὶν ἡ βα-  
σιλεία καὶ ἡ δύναμις καὶ ἡ δόξα  
τοῦ Πατρὸς καὶ τοῦ Γενοῦ καὶ τοῦ  
Άγίου Πνεύματος, νῦν καὶ ἀεὶ καὶ  
εἰς τοὺς αἰῶνας τῶν αἰώνων.

**ΧΟΡΟΣ:** **Ἄ**μήν.

**ὁ ἱερεὺς:** Ὅτι σοῦ ἐστὶν ἡ βασιλεία  
καὶ ἡ δύναμις καὶ ἡ δόξα τοῦ Πα-  
τρὸς καὶ τοῦ Γενοῦ καὶ τοῦ Άγίου  
Πνεύματος, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

**ΧΟΡΟΣ:** **Ἄ**μήν.

**Ἀπολυτίκιον**

**Ὕχος α'**

**Τῆς ἑρήμου πολίτης**

**C**ηλυβρίας τὸν γόνον καὶ  
Αἰγίνης τὸν ἔφορον, τὸν ἐσχάτοις  
χρόνοις φανέντα, ἀρετῆς φίλον  
γνήσιον, Νεκτάριον τιμήσωμεν πι-

στοί, ὡς ἔνθεον θεράποντα Χρι-  
στοῦ ἀναβλύζει γὰρ ἱάσεις παντο-  
δαπάς, τοῖς εὐλαβῶς κραυγάζουσι·  
Δόξα τῷ σὲ δοξάσαντι Χριστῷ,  
δόξα τῷ σὲ θαυμαστώσαντι, δόξα  
τῷ ἐνεργοῦντι διὰ σοῦ, πᾶσιν  
ἱάματα.

**Δ**όξα Πατρὶ...

**Ἐτερον**

**Ὕχος δ' Ταχὺ προκατάλαβε**

**Ο**σίως ἐβίωσας, ὡς Ἱεράρχης  
σοφός, δοξάσας τὸν Κύριον, δι'  
ἐναρέτου ζωῆς, Νεκτάριε Ὅσιε.  
Οθεν τοῦ Παρακλήτου, δοξασθεὶς  
τῇ δυνάμει, δαιμονας ἀπελαύνεις,  
καὶ νοσοῦντας ἱᾶσαι, τοὺς πιστῶς  
προσιόντας, τοῖς θείοις λειψάνοις  
σου.

**Κ**αὶ νῦν...

**Τ**ὸ ἀπ' αἰῶνος ἀπόκρυφον, καὶ  
Ἄγγέλοις ἄγνωστον μυστήριον, διὰ  
σοῦ Θεοτόκε τοῖς ἐπὶ γῆς πε-  
φανέρωται, Θεὸς ἐν ἀσυγχύτῳ  
ἐνώσει σαρκούμενος, καὶ Σταυρὸν  
ἔκουσίως, ὑπὲρ ἡμῶν καταδεξάμε-  
νος· δι' οὗ ἀναστήσας τον Πρω-  
τόπλαστον, ἔσωσεν ἐκ θανάτου τὰς  
ψυχὰς ἡμῶν.

**Ἀπόλυσις**

**ΙΕΡΕΥΣ:** Σοφία!

**Ο Άναγνώστης:** Εὐλόγησον.

**ΙΕΡΕΥΣ:** Ο ὃν εὐλογητὸς Χρι-  
στὸς ὁ Θεὸς ἡμῶν πάντοτε νῦν καὶ  
ἀεὶ καὶ εἰς τούς αἰῶνας τῶν αἰώ-  
νων. Ἀμήν.

**Ο Άναγνώστης:** Κτερεώσαι, Κύριος  
ὁ Θεός, τὴν ἀγίαν ἀμώμητον πίστιν  
τῶν εὔσεβῶν καὶ ὁρθοδόξων Χρι-  
στιανῶν, σὺν τῇ ἀγίᾳ αὐτοῦ  
Ἐκκλησίᾳ καὶ τῇ χώρᾳ, νήσῳ,

## ΟΕ-11 ΕСПΕΡΗΝΟΣ ΤΟΥ ΆΓΙΟΥ ΝΕΚΤΑΡΙΟΥ

κώμη, Μητροπόλει, Ἐνορία ταύτη εἰς αἰῶνας αἰώνων. Ἄμήν.

**ΙΕΡΕΥΣ:** Υπεραγία Θεοτόκε σώσον ἡμᾶς.

**Ο Αναγνώστης:** Τὴν τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν δόντως Θεοτόκον, σὲ μεγαλύνομεν.

**ΙΕΡΕΥΣ:** Δόξα σοι ὁ Θεός, ἡ ἐλπὶς ἡμῶν, Κύριε, δόξα Σοι.

**Ο Αναγνώστης:** Δόξα Πατρὶ καὶ Γῆς καὶ Ἀγίῳ Πνεύματι, καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμήν. Κύριε ἐλέησον, Κύριε ἐλέησον, Κύριε ἐλέησον. Πάτερ Ἀγιε εὐλόγησον.

**ΙΕΡΕΥΣ:** Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἀγίας αὐτοῦ Μητρός· δυνάμει τοῦ τιμίου καὶ ζωοποιοῦ Σταυροῦ· προστασίαις τῶν τιμίων, ἐπουρανίων δυνάμεων ἀσωμάτων· ἵκεσίαις τοῦ τιμίου καὶ ἐνδόξου, προφήτου προδρόμου καὶ βαπτιστοῦ Ἰωάννου· τῶν ἀγίων, ἐνδόξων καὶ πανευφήμων ἀποστόλων, τῶν ἀγίων ἐνδόξων καὶ καλλινίκων μαρτύρων· τῶν ὁσίων καὶ θεοφόρων πατέρων ἡμῶν· τοῦ ἀγίου (*τοῦ ναοῦ*)· τῶν ἀγίων καὶ δικαίων θεοπατόρων Ἰωακεὶμ καὶ Ἀννης· τοῦ ἀγίου (*τῆς ἡμέρας*), οὗ καὶ τὴν μνήμην ἐπιτελοῦμεν, καὶ πάντων τῶν ἀγίων, ἐλεήσαι καὶ σώσαι ἡμᾶς, ὡς ἀγαθὸς καὶ φιλάνθρωπος.

**ΙΕΡΕΥΣ:** Δι' εὐχῶν τῶν ἀγίων

πατέρων ἡμῶν, Κύριε Ἰησοῦ Χριστέ, ὁ Θεὸς ἡμῶν, ἐλέησον καὶ σῶσον ἡμᾶς.

**Ο Αναγνώστης:** Ἄμήν.

Η Μεταφορὰ Κειμένων  
Καλλιτεχνική ἐπιμέλεια  
ἔγινε ἀπό τὸν Βασίλειο Κιαμηλίδη  
Ιεροψάλτη  
σπὸν Ι.Ν. Ἅγίου Γεωργίου  
Κουλούρας Βέροιας.